

# راہنمائے قائد

## اس مطالعہ بائبل کا استعمال کیسے کریں

یہ مطالعہ بائبل قائدین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں بہترین مدد فراہم کرتا ہے۔ یہ مطالعہ شُرکا کو انفرادی طور پر صحائف کے ایک حوالے کو آنے والے ہفتے میں میٹنگ اور گروہ میں تبصرے کے لیے روزانہ تیار ہونے میں مکمل راہنمائی مہیا کرتا ہے۔

دیا گیا حوالہ شُرکا روزانہ پڑھیں، سمجھنے کے لیے دُعا کریں، اور روزانہ کے سوالات کے جواب بھی دیں۔ پاک رُوح، ہر روز اس حوالے کے گہرے معنی اور نئے خیالات سمجھائے گا۔ اس لیے شُرکا، خُدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

### • مقصد

کلام کیا فرماتا ہے؟

مرکزی خیال کیا ہے؟

### • تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

### • عملی اطلاق

رُوح القدس اس حوالے کو عملی زندگی میں اپنانے کے لیے میری مدد کیسے کر رہا ہے؟

## بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خُدا آپ کو مؤثر طور پر ابدیت کے لیے استعمال کرنا چاہتا ہے۔ آغاز کرنے کے لیے تین سادہ اقدامات یہاں دیئے گئے ہیں:

## ۱۔ دُعَا مانگنا

--- اس کا آغاز ہمیشہ دُعا اور تعلقات بنانے سے ہوتا ہے

### دُعا

- ایسے دوست کے لیے دُعَا مانگیں جو بائبل اسٹڈی گروپ بنانے میں آپ کی مدد کرے گا۔
- بلا ناخدا مل کر دُعَا مانگیں۔ خُدا سے اُس کا منصوبہ اور ہدایات مانگیں۔
- اپنے علاقے میں چلتے پھرتے ہوئے دُعَا مانگیں۔ خُدا سے برکات اور حفاظت کی درخواست کرتے رہیں۔
- لوگوں کا نام لے کر اُن کے لیے دُعَا مانگیں۔ اُن لوگوں سے ملنے، اُن کو کلام سنانے اور اُن کا خیال رکھنے کے لیے خُدا سے مواقع مانگیں۔ کیونکہ خیال رکھنے سے دل کھلتے اور اچھے تعلقات اُستوار ہوتے ہیں۔
- دُعَا مانگیں کہ اُن کے دل میں بائبل مقدس کے مطالعے کی لگن پیدا ہو۔

### تعلقات

- جو لوگ آپ کے نزدیک رہتے، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دستانہ رویہ رکھیے۔
- گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے، کافی یا کھانے پر اُن کے ساتھ وقت گزارے۔
- خوشی اور چاہت سے خدمت کرنے کی کوشش کرتے رہیے۔

## ۲۔ رابطے بنائیے

--- دلچسپی رکھنے والوں کو تلاش کیجیے

### رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیے دُعَا مانگیں اور پھر انہیں دعوت دیجیے۔
- اگر ممکن ہو تو اُن کے لیے ریفریشنٹ (کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیے سوالات یا سرگرمی کی فہرست بھی پہلے سے بنا کر رکھیے۔

### رفاقت کے لیے راہنمائی

- چائے یا کافی اور ساتھ میں کچھ کھانے پینے کے لیے پیش کیجیے۔
- اپنا تعارف کرواتے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دوسرے کو جاننے کا موقع دیجیے۔
- رفاقت کے اختتام کے وقت اس انداز میں شکر یہ ادا کیجیے: ”آج ہم سب نے مل کر بہت عمدہ وقت بسر کیا، میری خواہش ہے کہ آپ سب کو محفوظ ماحول اور ایک دوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

### ۳۔ قیادت کیجیے ۔۔۔ اب موقع ہے

- راہنمائے مطالعہ کو ڈاؤن لوڈ کر کے ہر فرد کے لیے پرنٹ کیجیے۔
- راہنمائے مطالعہ پر دیئے گئے چار حوالہ جات میں سے ایک کا چناؤ کیجیے۔
- ہر روز کے سوالات کے جوابات کے لیے شرکاء اپنی نوٹ بک اپنے ہمراہ ضرور رکھیں۔

### بائبل اسٹڈی گروہ کی قیادت کرنا

- ایک مختصر مگر جامع دُعا سے آغاز کیجیے۔
- تعمیر ہونا کے بارے میں درج ذیل تعارفی واقعہ پڑھیے جس میں مطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیے۔
- راہنمائے مطالعہ پر موجود روزانہ کے سوالات کے ذریعے تبصرے کا آغاز کیجیے۔
- جواب کے انتظار میں خاموشی سے پریشان مت ہوں۔ مقصد تبصرہ ہے، نہ کہ قائد تمام سوالات کے جواب دے۔
- مؤثر تبصرے میں مدد کے لیے گروہ کو کچھ اُصول مسلسل یاد دلاتے رہنا ضروری ہے، جیسا کہ
- آواز اتنی بلند ہو کہ سب باسانی سُن سکیں۔
- جوابات مختصر ہوں، لمبی کہانیاں نہ سُنائی جائیں۔
- تمام گفتگو کا مرکز مسیح اور بائبل مقدس ہو۔
- موضوع پر قائم رہیے اور تنازعہ گفتگو سے پرہیز کیا جائے۔

- اپنے گروپ کو یقین دلائیے کہ پاک رُوح صادق القول ہے اور اپنے کلام کے مطابق ہر فرد کی رُوحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔
- مطالعے کے آخر میں آئندہ ہفتے کے لیے کلام کا حوالہ گھر سے پڑھنے کے لیے بتادیں۔
- گروپ کی حوصلہ افزائی کیجیے کہ وہ مزید افراد کو بھی بائبل کے مطالعے کی دعوت دیں۔ اس سے گرمجوشی اور بہترین رفاقت کا ماحول قائم ہوگا۔
- آخری دُعا میں بھی سب شریک ہوں۔

مطالعے کو مزید بہتر بنانے کے لیے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

## تعارف

مطالعہ، تعمیر ہونا ہمیں کتابِ مقدس کے سچے اصولوں اور واضح معیار کی پیروی کرتے ہوئے انفرادی طور پر دلی فرمانبرداری کی زندگی بسر کرنے کے لیے چیلنج کرتا ہے تاکہ ہماری زندگی با برکت ہو۔ جس طرح نقشے کے بغیر گھر بنانا، بغیر منصوبہ بندی کے کیبنٹ لگانا، یا ساہول کے بغیر وال پیپر لگانا بے وقوفی ہے، اسی طرح بائبل کے سچے اصولوں اور معیار کے بغیر روحانی زندگی کی تعمیر کرنا بے وقوفی ہے۔ ”عقل مند اپنا گھر چٹان پر بناتا ہے“ (متی 7:24)۔ ایک مضبوط روحانی بنیاد بنانے کے ساتھ ساتھ، یہ مطالعہ ہمیں روزمرہ زندگی میں خدا کی برکات کو شناخت کرنے اور دوسروں کے لیے برکت کا باعث بننے کی ترغیب دیتا ہے۔

ہم کلامِ پاک میں سے آمثال کی کتاب میں درج سچائیوں کو معاشرتی زندگی میں استعمال کرتے ہوئے دنیا اور شیطان کے جھوٹ کو پہچان سکتے ہیں۔ ضرب اُلٹیل عبرانی لفظ سے آیا ہے جس کا مطلب ہے سنبھالنا یا رہنمائی کرنا۔ یہ مختصر اور جامع جملے با برکت زندگی گزارنے کے لیے الہی حکمت اور اخلاقی ہدایات فراہم کرتے ہیں۔

”اس لیے خداوند خدایوں فرماتا ہے:

”دیکھو! میں صیون میں بنیاد کے لیے ایک پتھر رکھوں گا۔ آزمو دہ پتھر۔ محکم بنیاد کے لیے کونے کے سرے کا قیمتی پتھر جو کوئی ایمان لاتا ہے قائم رہے گا۔ اور میں عدالت کو سوت اور صداقت کو ساہول بناؤں گا۔ اور اولے جھوٹ کی پناہ گاہ کو صاف کر دیں گے اور پانی چھپنے کے مکان پر پھیل جائے گا۔“

(یسعیاہ 28:16-17)

# NBS2GO

تمام نملہ حقوق محفوظ ہیں۔ ابتدائی طور پر اس کی اشاعت انگریزی میں ہوئی مگر بعد ازاں این بی ایس ٹو گو نے ثقافتی اعتبار سے اس کا ترجمہ کروایا۔ تعمیر ہو 2016 © NBS2GO